



सब पढ़ें सब बढ़ें
राज्य परियोजना कार्यालय,

उ०प्र० सभी के लिए शिक्षा परियोजना परिषद, शिक्षा भवन, विशाखापट्टणम, लखनऊ - 228 007

प्रेषक,

राज्य परियोजना निदेशक
सर्व शिक्षा अभियान,
उत्तर प्रदेश।

सेवा में,

जिलाधिकारी एवं अध्यक्ष
जिला शिक्षा परियोजना समिति,
समस्त जनपद, उ०प्र०।

पत्रांक: नि०का०/एसएसए/सा०नि०का०/3714/2011-12 दिनांक 2 अक्टूबर, 2011

विषय: वर्ष 2011-12 में स्वीकृत नवीन प्राथमिक विद्यालय, उच्च प्राथमिक विद्यालय तथा कम्पोजिट स्कूलों के सम्बन्ध में।

महोदय,

सर्व शिक्षा अभियान के अन्तर्गत वर्ष 2011-12 में स्वीकृत नवीन प्राथमिक विद्यालय, उच्च प्राथमिक विद्यालयों के सम्बन्ध में राज्य परियोजना कार्यालय के पत्रांक नि०का०/एसएसए/सा०नि०का०/3494/2011-12 दिनांक 12.10.2011 द्वारा लक्ष्य तथा विस्तृत निर्देश भेजे गये हैं।

2. नवीन विद्यालयों की स्थापना/निर्माण के सम्बन्ध में निम्न बिन्दुओं पर तत्काल कार्यवाही सुनिश्चित की जाये:

- जिला बेसिक शिक्षा समिति की बैठक तत्काल आयोजित कर नवीन प्राथमिक एवं नवीन उच्च प्राथमिक विद्यालयों हेतु पात्र बस्तियों के चयन की कार्यवाही।
- विद्यालयों के भवन निर्माण हेतु निर्माण प्रभारी की नियुक्ति।
- विद्यालय भवन निर्माण हेतु खाता खुलवाना।
- निर्माण मार्ग-निर्देशिका की छायाप्रति निर्माण प्रभारियों को उपलब्ध कराना तथा विद्यालय भवनों का ले-आउट कराना।

उक्त कार्य हेतु कार्यवाही तत्काल पूर्ण कर ली जाये जिससे धनराशि प्राप्त होते ही विद्यालयों का निर्माण कार्य प्रारम्भ कराया जा सके।

3. नगर क्षेत्र में मा० कांशीराम जी शहरी गरीब आवास योजना तथा मान्यवर श्री कांशीराम जी शहरी दलित बाहुल्य बस्ती समग्र विकास योजना हेतु 121 कम्पोजिट स्कूलों का चयन होना है। इन विद्यालयों हेतु प्रथम किश्त के रूप में इकाई लागत की 50% धनराशि पूर्व में ही राज्य परियोजना कार्यालय द्वारा उपलब्ध करायी जा चुकी है।

उक्त के सम्बन्ध में जनपदों से प्राप्त अद्यतन प्रगति के अनुसार अधिकांश स्थानों पर कार्यदायी संस्था का चयन, स्थल का चयन तथा कार्यदायी संस्था से एम०ओ०यू० नहीं हुआ है।

अतः इस सम्बन्ध में निम्न कार्यवाही तत्काल सुनिश्चित की जाये:

- विद्यालय हेतु भूमि की उपलब्धता सुनिश्चित की जाये,
- कार्यदायी संस्था का निर्धारण जिलाधिकारी स्तर से कराते हुए कार्यदायी संस्था से एम०ओ०यू० कराये,
- प्रथम किश्त की धनराशि उपलब्ध कराते हुए निर्माण कार्य को तत्काल प्रारम्भ कराये।

कृपया उपरोक्तानुसार नवीन प्राथमिक विद्यालय, नवीन उच्च प्राथमिक विद्यालय तथा नगर क्षेत्र में मल्टी स्टोरी विद्यालयों की स्थापना एवं निर्माण की कार्यवाही सर्वोच्च प्राथमिकता के आधार पर सुनिश्चित करें तथा प्रगति से अधोहस्ताक्षरी को दिनांक 7.11.2011 तक अवगत कराना सुनिश्चित करें।

भवदीय,

(पार्थ सास्थी जैन शर्मा)
राज्य परियोजना निदेशक

पू०सं०: नि०का०/एसएसए/सा०नि०का०/3714/2011-12 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:

1. मण्डलीय सहायक शिक्षा निदेशक(बेसिक), समस्त मण्डल, उत्तर प्रदेश।
2. जिला बेसिक शिक्षा अधिकारी, समस्त जनपद, उत्तर प्रदेश।

(पार्थ सास्थी जैन शर्मा)
राज्य परियोजना निदेशक